

## 600 मीटर फोरलेन के लिए 27 मकान पर कार्रवाई



### लक्कड़पीठा रोड से पुराने बाजना बस स्टैंड तक अतिक्रमण पर कार्रवाई

रतलाम। शहर में लक्कड़पीठा रोड से पुराने बाजना बस स्टैंड तक प्रस्तावित फोरलेन सड़क के निर्माण को लेकर नगर निगम ने सोमवार को सख्त कार्रवाई करते हुए अतिक्रमण हटाने की मुहिम शुरू की। निगम का अमला पुलिस बल, जेसीबी और बुलडोजर के साथ मौके पर पहुंची और सड़क चौड़ीकरण में बाधा बन रहे मकानों और दुकानों के आगे बने हिस्सों को हटाया गया।

कार्रवाई के दौरान कुछ स्थानीय लोगों ने

विरोध भी जताया, लेकिन अधिकारियों ने स्पष्ट किया कि यह कार्रवाई शहर के मास्टर प्लान के तहत की जा रही है और प्रभावितों को पहले ही नोटिस देकर स्वयं अतिक्रमण हटाने के निर्देश दिए जा चुके थे। उल्लेखनीय है कि हाल ही में महापौर प्रहलाद पटेल द्वारा क्षेत्र का निरीक्षण कर अधिकारियों को शेष अतिक्रमण हटाने के निर्देश दिए गए थे। इसके बाद सोमवार को नगर निगम आयुक्त अनिल भाना दल-बल के साथ मौके पर पहुंचे और जेसीबी की मदद से पक्के निर्माण हटाने की कार्रवाई शुरू कराई। अधिकारियों के अनुसार इस मार्ग पर करीब 27 मकानों और दुकानों के आगे के हिस्से अभी भी अतिक्रमण में आ रहे थे, जिन्हें हटाया जा रहा है।

### नपती में 192 मकानों में 2 से 4 मीटर तक अतिक्रमण मिला

जानकारी के अनुसार चांदनी चौक से लगे लक्कड़पीठा रोड को 18 मीटर चौड़ा डामर फोरलेन बनाया जाना प्रस्तावित है, जो लगभग 600 मीटर लंबाई में पुराने बाजना बस स्टैंड तक तैयार होगा। इस सड़क के निर्माण पर करीब 6.32 करोड़ रुपए खर्च किए जाएंगे। नगर निगम द्वारा अक्टूबर-नवंबर में कराई गई नपती में इस मार्ग पर स्थित 192 मकानों में 2 से 4 मीटर तक अतिक्रमण पाया गया था। इसके बाद मकान मालिकों को नोटिस जारी कर अतिक्रमण हटाने के निर्देश दिए गए थे। कई लोगों ने स्वेच्छा से अतिक्रमण हटा लिया, जबकि कुछ मामलों में निगम को कार्रवाई करनी पड़ी।

### जारी किए थे नोटिस

आयुक्त अनिल भाना ने बताया कि दो माह पहले सभी प्रभावितों को नोटिस जारी कर दिए गए थे और 9 मार्च तक स्वयं अतिक्रमण हटाने का अंतिम समय दिया गया था। इसके 6 मार्च को महापौर ने आयुक्त के साथ निरीक्षण कर अतिक्रमण हटाने की अपील की थी। साथ ही स्वेच्छा से अतिक्रमण नहीं हटाने पर सख्ती से कार्रवाई करने की चेतावनी दी थी।

### पानी की बोखारों के बीच खूब जमा रंग

बड़ौदा। नगर में रंगपंचमी पर्व को लेकर इस वर्ष भी उत्साह और उल्लास का माहौल रहा। श्री राधा कृष्ण फाग उत्सव समिति, बड़ौदा द्वारा भव्य रंगपंचमी उत्सव का आयोजन समिति के तत्वावधान में किया गया। आयोजन को लेकर समिति एवं नगर परिषद सहित सामाजिक कार्यकर्ताओं द्वारा तैयारियां शुरू की गई थी। समिति के अनुसार रंगपंचमी के अवसर पर भव्य उत्सव का आयोजन किया गया। जिसमें नगर के नागरिक, युवा और विभिन्न सामाजिक संगठनों के सदस्य उत्साहपूर्वक भाग लिया।

## किशोरी बालिकाओं को अनिवार्य रूप से करवाएं एचपीवी टीकाकरण

शाजापुर। कलेक्टर ऋतु बाफना ने जिले के आमजनों से अनुरोध किया है कि वे अपने परिवार व रिश्तेदारों की 14 वर्ष की किशोरी बालिकाओं जिन्होंने अपना 14वां जन्मदिन मना लिया हो और 15वां जन्मदिन नहीं मनाया हो, को एचपीवी टीकाकरण अनिवार्य रूप से करवाएं। साथ ही एचपीवी टीकाकरण

लगवाने के लिए प्रेरित करें एवं उन्हें समझाईश दें कि एचपीवी वैक्सीन से बालिकाओं को सर्वाधिक कैंसर जैसी घातक बीमारी से बचाव किया जा सकता है एवं इसके कोई साइड इफेक्ट नहीं हैं यह बहुत ही महंगा वैक्सीन है जिसे शासन द्वारा नि:शुल्क लगाया जा रहा है। कलेक्टर बाफना ने सभी जिला अधिकारियों को निर्देश दिए कि वे स्वयं और अपने अधीनस्थ

कर्मचारियों के परिवार, उनके परिवारजनों की उक्त उम्र की बालिकाओं को एचपीवी टीकाकरण अनिवार्य रूप से करवाएं। उन्होंने आंगनवाड़ी कार्यकर्ताओं, आशा, सहायिकाओं आदि का सहयोग कर शहरी एवं ग्रामीण क्षेत्रों में सरपंचों से समन्वय स्थापित कर ग्रामीण क्षेत्र में एचपीवी टीकाकरण के लिए अभिभावकों को प्रेरित करें।

## एनईपी 2020 और संकाय विकास कार्यक्रम में डॉ. बोड़ाने को ए ग्रेड

शाजापुर। प्रधानमंत्री कालेज ऑफ एक्सिलेंस वीकेएसएन शासकीय अग्रणी महाविद्यालय शाजापुर के रसायन शास्त्र विभागाध्यक्ष एवं जिला नोडल अधिकारी डॉ. प्रवेश शर्मा। अरुण कुमार बोड़ाने ने सेंट्रल यूनिवर्सिटी ऑफ गुजरात द्वारा आयोजित छह दिवसीय ऑनलाइन एनईपी 2020 संवेदीकरण एवं अभिविन्यास कार्यक्रम में भाग लिया।

साथ ही यूजीसी मालवीय मिशन टीचर ट्रेनिंग प्रोग्राम के अंतर्गत दिल्ली विश्वविद्यालय के श्री गुरु तेज बहादुर खालसा कॉलेज द्वारा



ऑनलाइन आयोजित थ्रिसर्व में थोडोला जी एसेशियल एंड प्लैग रिज्म चौलेंजेस विषय पर ऑनलाइन संकाय विकास कार्यक्रम में भी सहभागिता कर ए ग्रेड प्राप्त किया। डॉ. बोड़ाने महाविद्यालय के पहले ऐसे सहायक प्राध्यापक हैं जो विज्ञान संकाय के अंतर्गत सम्राट विद्यालय विश्वविद्यालय, उज्जैन में शोध निर्देशक के रूप में पंजीकृत हुए हैं और वे निरंतर उच्च शिक्षा के क्षेत्र में शैक्षणिक नवाचारों के लिए सक्रिय रूप से कार्य कर रहे हैं। इस अवसर पर महाविद्यालय के प्राचार्य डॉ. एसके तिवारी ने प्रमाण पत्र दिया।

## रोटरी रीजनल मेडिकल मिशन की होगी शुरुआत

### 100 से अधिक पैरामेडीकल स्टाफ भाग लेगा, सीएम और सिधिया करेंगे शुभारंभ

शिवपुरी, 09 मार्च। मध्यप्रदेश शासन, माधवराव सिधिया स्वास्थ्य सेवा मिशन, रोटरी अंतरराष्ट्रीय डिस्ट्रिक्ट 3053 के संयुक्त प्रयास से 8 दिवसीय रोटरी रीजनल मेडिकल मिशन 17 मार्च से 24 मार्च तक आयोजित किया जायेगा।

इसका शुभारंभ 16 मार्च को शिवपुरी में होगा। इस स्वास्थ्य शिविर में ग्वालियर अंचल से 137 चिकित्सक और 100 से अधिक पैरामेडीकल

स्टाफ भाग लेगा। शिविर के शुभारंभ समारोह में मुख्यमंत्री डॉ. मोहन यादव, केन्द्रीय संचार मंत्री ज्योतिरादित्य सिधिया, प्रभारी मंत्री प्रद्युम्न सिंह तोमर सहित प्रदेश सरकार के उप मुख्यमंत्री राजेन्द्र शुक्ल, सामाजिक नि:शुल्क एवं खाद्य प्रसंस्करण मंत्री नारायण सिंह कुशवाह के आने की संभावना है। गजराजा चिकित्सा महाविद्यालय में रीजनल डायरेक्टर डॉ. नीलम सक्सेना एवं डीन डॉ. आर.के.एस. धाकड़ की अध्यक्षता में बैठक आयोजित की गई। इस बैठक में रोटरी रीजनल मेडिकल मिशन के अध्यक्ष भूपेन्द्र जैन, सचिव एवं आगामी प्रांतपाल डॉ. प्रदीप पाराशर, कोषाध्यक्ष उदित चतुर्वेदी के



रोटरी रीजनल मेडी  
दिनांक : 21 मार्च - 28 मार्च 2026

अलावा डीन राजमाता विजयाराजे सिधिया मेडिकल कॉलेज शिवपुरी डॉ. परमहंस, सीएमएचओ ग्वालियर डॉ. सचिन श्रीवास्तव, सीएमएचओ

शिवपुरी डॉ. संजय श्रीधर, सिविल सर्जन शिवपुरी डॉ. बी.एल. यादव, कैंसर हॉस्पिटल के मुख्य न्यासी डॉ. बी.आर. श्रीवास्तव, बीआईएमआर हॉस्पिटल के एक्जिक्यूटिव ट्रस्टी गोविन्द देवड़ा, पाण्डे, डॉ. राजपूत समाजसेवी एवं ग्वालियर का काम देखने के लिये कृष्ण बिहारी गौयल, डॉ. भद्रकारिया एवं अन्य चिकित्सकगण उपस्थित थे। उल्लेखनीय है कि रोटरी रीजनल मेडिकल मिशन में एम्स दिल्ली एवं भोपाल, अरविन्दो हॉस्पिटल इंदौर सहित देश के प्रतिष्ठित हॉस्पिटल से लगभग 250 चिकित्सक आ रहे हैं जो 8 दिन तक मरीजों को चिकित्सीय सुविधा उपलब्ध करायेंगे।

## मोर का शिकार करने वाले तीन आरोपी गिरफ्तार

### तीर-कमान सहित हथियार जब्त

सिंगरौली, 9 मार्च। जिले के वन परिक्षेत्र कर्तुआ में राष्ट्रीय पक्षी मोर का शिकार करने वाले तीन आरोपियों को वन विभाग की टीम ने गिरफ्तार किया है। आरोपियों के पास से मोर का शव और शिकार में इस्तेमाल होने वाला सामान भी बरामद किया गया है।

वन परिक्षेत्र अधिकारी दिव्यांशु सिंह ने बताया कि मुखबिर से मिली सूचना के आधार पर टीम ने कार्रवाई करते हुए तीनों आरोपियों को पकड़। तलाशी के दौरान आरोपियों के



पास से मोर का शव, तीर-कमान बनाने के बर्तन सहित अन्य सामग्री बरामद की गई। गिरफ्तार आरोपियों में हिन्दलाल केवट, रज्जू केवट और सुरेन्द्र उर्फ लाला केवट शामिल हैं। तीनों के

खिलाफ वन्यजीव अधिनियम, 1972 के तहत प्रकरण दर्ज कर आगे की कार्रवाई की जा रही है। वन परिक्षेत्र कर्तुआ में दस दिनों के भीतर यह दूसरी बड़ी कार्रवाई है।

## ट्रैक्टर अनियंत्रित होकर पलटा, दो की मौत

रीवा, 09 मार्च। जिले के बैकुण्ठपुर थाने के हर्दी गांव में ट्रैक्टर अनियंत्रित होकर पलटा गया। सिरमें नकार दो लोगों घायल हो गए। उनको तत्काल बाहर अतिरिक्त उपचार के लिए अस्पताल लाया गया जहां चिकित्सकों ने उन्हें मृत घोषित कर दिया। मृतक के परिजनों ने बताया कि मरणवां थाने के नवागांव निवासी प्रद्युम्न सिंह 38 वर्ष अपने रिश्तेदार की ट्राली दो महीने पहले लेकर गए थे जिसको रविवार को वे पहुंचाने के लिए हर्दी गांव आये थे। शाम करीब 6 बजे हर्दी गांव के समीप ही उनका ट्रैक्टर अनियंत्रित

होकर पलटा गया। इस दौरान ट्रैक्टर में सवार प्रद्युम्न सिंह सहित उनका ड्राइवर गंभीर रूप से घायल हो गए। स्थानीय लोगों की सूचना पर पुलिस मौके पर पहुंच गई। एम्बुलेंस की मदद से घायलों को तत्काल उपचार के लिए संजय गांधी अस्पताल लाया गया जहां चिकित्सकों ने उन्हें मृत घोषित कर दिया। बताया गया है कि गांव के कच्चे रास्ते से ट्रैक्टर जा रहा था जिसका एक पहिया सड़क के किनारे स्थित किसी गड्ढे में घुस गया था जिसकी वजह से वह पलटा गया। इस दौरान ट्रैक्टर में सवार प्रद्युम्न सिंह सहित उनका ड्राइवर गंभीर रूप से घायल हो गए। स्थानीय लोगों की सूचना पर पुलिस मौके पर पहुंच गई। एम्बुलेंस की मदद से घायलों को तत्काल उपचार के लिए संजय गांधी अस्पताल लाया गया जहां चिकित्सकों ने उन्हें मृत घोषित कर दिया। बताया गया है कि गांव के कच्चे रास्ते से ट्रैक्टर जा रहा था जिसका एक पहिया सड़क के किनारे स्थित किसी गड्ढे में घुस गया था जिसकी वजह से वह पलटा गया।

## एक नजर में

### चित्रकूट में मंत्री इंद्र सिंह परमार का आत्मीय स्वागत

चित्रकूट। इंद्र सिंह परमार उच्च शिक्षा एवं तकनीकी एवं आयुष मंत्री, मध्यप्रदेश शासन का चित्रकूट आगमन पर आत्मीय स्वागत किया गया। वे यहां राष्ट्रीय सेवा योजना (एनएसएस) के राज्य स्तरीय नेतृत्व प्रशिक्षण शिविर एवं सम्मेलन के शुभारंभ में शामिल होने पहुंचे थे। आरोप्य धाम गेस्ट हाउस में महात्मा गांधी चित्रकूट ग्रामोद्यय विधिविद्यालय के कुलमुरु प्रो. आलोक चौबे ने उनका स्वागत किया। इस अवसर पर कुलमुरु प्रो. चौबे और कुलसचिव प्रो. आशुनेर पांडेय ने मंत्री श्री परमार को हार्दिक रिस्तेक भेंट कर सम्मानपूर्वक अभिनंदन किया। शिष्टाचार भेंट के दौरान डॉ. संक्षिप्त चर्चा में मंत्री परमार ने बच्चा चोरी की आशंका जताते हुए अफवाह फैला दी, जिसके बाद मौके पर भीड़ जमा हो गई। मामले की सूचना डायल-112 को दी गई, जिसके बाद पुलिस मौके पर पहुंची और स्थिति को नियंत्रित किया। पुलिस कंटेनर ट्रक को सेमरिया थाना ले गई और लोगों के सामने कंटेनर खुलवाकर जांच की। जांच में कंटेनर के अंदर 15 से 20 लीटर क्षमता के प्लास्टिक के कई ड्रम मिले, जिनमें लकड़ी का बुरादा भरा हुआ था। सेमरिया थाना प्रभारी केदार परीहान ने बताया कि चालक की बेटा का शनिवार को जन्मदिन था।

### बच्चा चोरी की अफवाह से सेमरिया बाजार में हड़कंप

सीधी। जिले के सेमरिया क्षेत्र में बच्चा चोरी की अफवाह फैलने से सोमवार को हड़कंप मच गया। सेमरिया थाना क्षेत्र के बड़ौरा इलाके में खड़े एक कंटेनर ट्रक को लेकर यह अफवाह फैल गई कि उसमें बच्चों को भरकर ले जाया जा रहा है। देखते ही देखते बड़ी संख्या में लोग मौके पर जमा हो गए और बाद में सेमरिया थाना पहुंचकर कंटेनर खुलवाने की मांग करने लगे। जानकारी के अनुसार नेशनल हाईवे-39 पर बड़ौरा के पास खड़े एक कंटेनर ट्रक के चालक कुछ स्कूली छात्राओं को पैसों और खाने-पीने का सामान देने की बात सामने आई। बताया गया कि स्कूल से परीक्षा देकर लौट रही छात्राओं को चालक ने 100 रुपये देकर कुछ खाने के लिए कहा, लेकिन छात्राओं ने पैसों लेने से इनकार कर दिया। इसके बाद बच्चियां रोते हुए गांव के एक व्यक्ति के पास पहुंची और पूरी बात बताई। इस पर गांव के लोगों ने ट्रक चालक से पूछताछ शुरू कर दी। इसी दौरान कुछ लोगों ने बच्चा चोरी की आशंका जताते हुए अफवाह फैला दी, जिसके बाद मौके पर भीड़ जमा हो गई। मामले की सूचना डायल-112 को दी गई, जिसके बाद पुलिस मौके पर पहुंची और स्थिति को नियंत्रित किया। पुलिस कंटेनर ट्रक को सेमरिया थाना ले गई और लोगों के सामने कंटेनर खुलवाकर जांच की। जांच में कंटेनर के अंदर 15 से 20 लीटर क्षमता के प्लास्टिक के कई ड्रम मिले, जिनमें लकड़ी का बुरादा भरा हुआ था। सेमरिया थाना प्रभारी केदार परीहान ने बताया कि चालक की बेटा का शनिवार को जन्मदिन था।

## संरक्षण और पर्यावरणीय संतुलन बनाए रखें : शुक्ल

रीवा, 09 मार्च। प्रधानमंत्री कालेज ऑफ एक्सिलेंस शासकीय आदर्श विज्ञान महाविद्यालय, रीवा के भूविज्ञान विभाग द्वारा आयोजित होने वाले राष्ट्रीय सेमीनार के ब्रेशर का विमोचन मध्यप्रदेश के उपमुख्यमंत्री राजेन्द्र शुक्ल ने किया। यह सेमीनार नेचुरल रिसोर्स एंड एनवायरनमेंटल सस्टेनेबिलिटी विषय पर 18 और 19 मार्च 2026 को आयोजित किया जाएगा।

इस अवसर पर उपमुख्यमंत्री राजेन्द्र शुक्ल ने कहा कि प्राकृतिक संसाधनों का संरक्षण और पर्यावरणीय संतुलन बनाए रखना आज पूरी दुनिया के लिए बड़ी चुनौती बन चुका है। ऐसे में शैक्षणिक संस्थानों द्वारा इस विषय पर राष्ट्रीय स्तर पर सेमीनार आयोजित करना अत्यंत सराहनीय



पहल है। उन्होंने कहा कि इस प्रकार के कार्यक्रमों से विद्यार्थियों और शोधार्थियों को पर्यावरणीय समस्याओं और उनके समाधान के बारे में गहन जानकारी मिलती है। महाविद्यालय के प्राचार्य रवीन्द्रनाथ तिवारी ने बताया कि सेमीनार का मुख्य उद्देश्य प्राकृतिक संसाधनों के संरक्षण,

उनके उचित प्रबंधन तथा पर्यावरणीय सततता के प्रति अकादमिक और सामाजिक स्तर पर जागरूकता बढ़ाना है। इस राष्ट्रीय सेमीनार में देश के विभिन्न विश्वविद्यालयों, शोध संस्थानों और शैक्षणिक संस्थाओं से जुड़े वैज्ञानिक, शिक्षाविद, शोधार्थी और विद्यार्थी भाग लेंगे।

### कार्यक्रम के दौरान प्राकृतिक संसाधनों के सतत उपयोग, पर्यावरण संरक्षण, जलवायु परिवर्तन, खनिज संसाधन प्रबंधन और भू-पर्यावरणीय चुनौतियों जैसे विषयों पर विशेषज्ञ अपने शोध और विचार प्रस्तुत करेंगे।

महाविद्यालय प्रशासन के अनुसार इस सेमीनार के माध्यम से पर्यावरण संरक्षण, जल संवर्धन और प्राकृतिक संसाधनों के संतुलित उपयोग को लेकर समाज में जागरूकता बढ़ाने का प्रयास किया जाएगा। आयोजकों को उम्मीद है कि यह सेमीनार विद्यार्थियों और शोधार्थियों के लिए ज्ञान-विनिमय का महत्वपूर्ण मंच साबित होगा।

## खंडवा में कबाड़ गोदाम में लगी भीषण आग

खंडवा। शहर के कोरगला रोड पर सोमवार दोपहर एक कबाड़ गोदाम में अचानक भीषण आग लग गई। इस हादसे में गोदाम के भीतर रखे भारी मात्रा में पुराने फिज, वाशिंग मशीन और कूलर जलकर पूरी तरह खाक हो गए।

आग को लपेट इतनी तेज थी कि दूर-दूर तक धुएं का गुबार देखा गया। आग लगने का कारण अभी स्पष्ट नहीं सुरुआती जानकारी में जहां शॉर्ट सर्किट की आशंका जताई जा रही थी, वहीं अभी तक आग लगने के सटीक कारणों का पता नहीं चल पाया है। प्रशासन और संबंधित विभाग मामले की जांच कर रहे हैं कि आखिर इतनी भीषण आग कैसे भड़की। गोदाम मालिक और आसपास के लोगों से भी इस संबंध में पूछताछ की जा रही है। मशकत के बाद पाया काबू =

घटना की सूचना मिलते ही मौके पर भारी भीड़ जमा हो गई। स्थानीय लोगों और फायर ब्रिगेड की टीम ने तुरंत मोचामें संभाला और कड़ी मशकत के बाद आग पर काबू पाया। राहत की बात यह रही कि आग को समय रहते रोक

स्थानीय लोगों और फायर ब्रिगेड की टीम ने मशकत के बाद आग पर काबू पाया लिया गया, जिससे आग ही स्थित पाइप फैक्ट्री और अन्य दुकानें इसकी चपेट में आने से बच गईं। बड़ा आर्थिक नुकसान = हालांकि इस अग्निकांड में कोई जनहानि नहीं हुई है, लेकिन गोदाम में रखा लाखों रुपये का कबाड़ और इलेक्ट्रॉनिक सामान पूरी तरह जल चुका है। पुलिस अब इस मामले में पंचनामा बनाकर नुकसान का सही आकलन और आग लगने की वजहों की तलाश कर रही है।

## आशा और पर्यवेक्षकों को तीन माह से नहीं मिला मानदेय

### मांगी एकमुश्त राशि

खरगोन। जिले में आशा और पर्यवेक्षकों को पिछले 3 माह से मानदेय और प्रोत्साहन राशि नहीं मिली है, जिससे उनमें भारी आक्रोश देखा जा रहा है। बड़ी संख्या में आशा और पर्यवेक्षक कलेक्ट्रेट पहुंची। यहां नारेबाजी कर प्रदर्शन किया। मुख्यमंत्री के नाम सौंप ज्ञापन में एकमुश्त बकाया राशि जारी करने की मांग की। आशा, उषा और आशा सहयोगिनी संघ जिलाध्यक्ष ने बताया कि आशा को स्वास्थ्य विभाग के द्वारा समय से प्रोत्साहन राशि का भुगतान नहीं किया जा रहा है। ज्यदातर आशाओं के पास परिवार के पालन, पोषण का सहारा मानदेय है, वह भी समय से नहीं मिलने के कारण परिवार चलाना मुश्किल हो गया है। सीएम ने 5 तारीख तक मानदेय की घोषणा की है, लेकिन यहां तो तीन माह से मानदेय नहीं मिल रहा है।

## पुलिस ने बाइक पर ले जा रहे युवक

### से 10 लाख की एमडी पकड़ी

नवभारत न्यूज रतलाम/आलोट। अवैध मादक पदार्थों की तस्करी के विरुद्ध चलाए जा रहे विशेष अभियान के अंतर्गत आलोट पुलिस ने 10 लाख रूपए की एमडी पकड़ी है। शनिवार को मुखबिर से सूचना प्राप्त हुई कि एक व्यक्ति अवैध मादक पदार्थ अफीम लेकर बरखेड़ा-आलोट रोड स्थित ग्राम नारायणी फंटा की ओर आ रहा है। सूचना पर पुलिस टीम ने मौके पर पहुंचकर घेराबंदी की। एनडीपीएस एक्ट के प्रावधानों का पालन करते हुए आरोपी राहुल पिता मांगू चन्द्रवंशी (25) निवासी ग्राम नाथुखेड़ी की तलाशी लेने पर उसके कब्जे से 2 किलो 147 ग्राम कोमत 10 लाख 73

## आईडीएफसी फर्स्ट बैंक लिमिटेड

(पूर्व में डेफिटल फर्स्ट लिमिटेड तथा आईडीएफसी बैंक लिमिटेड के संग एकीकृत) (CIN: L65110TN2014PLC097792) रजिस्टर्ड ऑफिस: केआरएम टॉवर, 8वां तल, हेरिंगटन रोड, चेटपेट, चेन्नई-600031 फोन: +91 44 4564 4000, फैक्स: +91 44 4564 4022

क्र.सं	खाता संख्या	शाखा का नाम	शाखा का नाम
164560341		जयसन्त सिंह खुर्दवी	डेहरिया सख्य रस्त
164738004		सुरेश सिंह	उज्जैन रस्त
172476647		रोहित चौहान	बड़ौदा रस्त

नीचे उल्लिखित उधारकर्ता को आईडीएफसी फर्स्ट बैंक लिमिटेड से उसके द्वारा प्राप्त अग्रणी आमूषण के विरुद्ध ऋण सुविधा के लिए बकाया राशि का भुगतान करने के लिए नोटिस जारी किया गया है। उक्त उधारकर्ता सुविधा के तहत बकाया राशि चुकाने में विफल रहा है। हम 18/3/2026 को गिरवी रखे गए अग्रणी आमूषण की नीलामी करने के लिए बाध्य हैं। यदि इस नीलामी से कोई अतिशेष राशि प्राप्त होती है, तो उसे संबंधित उधारकर्ता को वापस कर दिया जाएगा और यदि नीलामी के बाद कोई बाटा होता है, तो शेष राशि उचित कानूनी कार्यवाही के माध्यम से उधारकर्ता से वसूल की जाएगी। आईडीएफसी फर्स्ट बैंक को बिना किसी पूर्व सूचना के निर्मासिद्ध खाते को नीलामी से हटाने का अधिकार है। इसके अलावा आईडीएफसी फर्स्ट बैंक बिना किसी पूर्व सूचना के नीलामी विधि को बदलने का अधिकार सुरक्षित रखता है।

नीलामी 18/3/2026 को दोपहर 12.00 बजे से 2.00 बजे तक <https://idfcgold.auctiontiger.net> के माध्यम से ऑनलाइन / 18/3/2026 को दोपहर 3.00 बजे से शाम 5.00 बजे तक <http://gold.samill.in> के माध्यम से आयोजित की जाएगी। इस प्रकाशन के माध्यम से संबंधित उधारकर्ताओं को अंतिम सूचना और अंतिम अवसर दिया जाता है कि वे निर्धारित नीलामी विधि से पहले सुविधा वापस ली गई राशि, सभी बकाया और शुल्कों के साथ चुका दें, अन्वया आमूषण की नीलामी की जाएगी। कृपया ध्यान दें कि यदि मान्य सीमा के कारण नीलामी उत्ती दिए पुरी नहीं होती है तो बैंक अगले 7 दिनों के भीतर उन्ही निगमों और शर्तों पर गिरवी रखे गए सारे के आमूषणों की फिर से नीलामी करेगा।

दिनांक - 10/3/2026, स्थान - मध्य प्रदेश